

Kerala Gazette No. 17 dated 29th April, 2014.

**PART I**

**Section iii**



**கேரள அரசு**

சட்ட (சட்டமியற்றல்-எ) துறை

**அறிக்கை**

எண் 5211/ச. இ. எ. 2/2013/சட்டம்.

திருவனந்தபுரம், 2013 ஏப்ரல் 26  
1935 வைசாகம் 6.

2013 ஏப்ரல் 25ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. கெ. பத்மாகரன்,  
சிறப்புச்செயலாளர் (சட்டம்).

2013-ன் அவசரசட்டம் எண் 32

**2013-ன் அப்காரி (திருத்த) அவசரசட்டம்**

இந்தியக்குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1077-ன் அப்காரி சட்டத்தை மேலும் திருத்தம் செய்வதற்கான ஒரு அவசரசட்டம்.

முன்னுரை.—2013-ன் அப்காரி (திருத்த) அவசரசட்டம் (2013-ன் 19) 2013 பிப்ரவரி 26ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2013 மார்ச் 15ஆம் தேதி தொடங்கி 2013 ஏப்ரல் 10ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரச் சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய ஒரு மசோதாவை மாநில சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பின் 213வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன் அடிப்படையில் மேற்குறிப்பிட்ட அவசரச் சட்டம் 2013 ஏப்ரல் 26ஆம் தேதி அமலில் இருந்து நின்றிடுவதாலும்;

மேற்குறிப்பிட்ட அவசரச் சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கவேண்டிய சூழ்நிலை தற்போது உள்ளதென கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213-வது விதித்தொகுப்பின் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச் சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச் சட்டம் 2013-ன் அப்காரி (திருத்த) அவசரச் சட்டம் என அழைக்கப்படலாம்.

(2) பிரிவு 7-ன் உட்பிரிவு (எ) உடன் அமலுக்கு வருவதாகும். இந்த சட்டத்தின் எஞ்சிய பிரிவுகள் 2013 பிப்ரவரி 27ஆம் தேதி அமலுக்கு வந்திருப்பதாக கருதப்பட வேண்டும்.

2. 1077-ன் 1-வது சட்டம் தற்காலிகமாக திருத்தம் செய்யப்படல்.—இந்த அவசரச் சட்டம் அமலில் இருக்கும் காலயளவில், அப்காரி சட்டம் (1077-ன் 1) (இதற்குப்பிறகு முதன்மைச்சட்டம் என்று குறிப்பிடப்படும்) பிரிவு 3 முதல் 8 வரை உள்ளவற்றில் திருத்தங்களுக்கு உட்பட்டு அமலில் இருக்கும்.

3. பிரிவு 15எ-ல் திருத்தம்.—முதன்மைச்சட்டத்தின் பிரிவு 15எ-ல் (எ) ஓரத்தலைப்பில் “18” என்ற எண்ணிற்கு பதிலாக “21” என்ற எண் மாற்றியிடப்பட வேண்டும்.

(பி) பிரிவில் “18” என்ற எண்ணிற்கு பதிலாக “21” என்ற எண் சேர்க்கப்படவேண்டும்.

4. பிரிவு 15பி-ல் திருத்தம்.—முதன்மைச்சட்டத்தின் பிரிவு 15பி-ல்,—

(எ) ஓரத்தலைப்பில் “18” என்ற எண்ணிற்கு பதிலாக “21” என்ற எண் சேர்க்கப்படவேண்டும்.

(பி) பிரிவில் “பதினெட்டு” என்ற சொல்லிற்குப்பதிலாக “இருபத்தொன்று” என்ற சொல் சேர்க்கப்படவேண்டும்.

5. பிரிவு 18-ல் திருத்தம்.—முதன்மைச்சட்டத்தின் பிரிவு 18-ன் துணைப்பிரிவு (4)-ல், உப்பிரிவு (பி)க்கும் அதற்கு எதிரான உள்குறிப்புகளுக்கும் பதிலாக, பின்வரும் உப்பிரிவும் உள்குறிப்புகளும் வரிசைப்படி சேர்க்கப்பட வேண்டும், அதாவது:—

“(பி) வெளிநாட்டு மதுபானத்திற்கு ஒவ்வொரு மொத்த  
(இந்தியாவில் உற்பத்தி விட்டருக்கும் 30 ரூபாய்  
செய்யப்பட்டது) கியாலனேஜ் (முப்பது ரூபாய்)”  
கட்டண வடிவில் வசூலிக்கப்  
படும்போது

6. புதிய பிரிவு 55ஐ-யை சேர்த்தல்.—முதன்மைச்சட்டத்தின் பிரிவு 55எச்-க்கு பிறகு பின்வரும் பிரிவு சேர்க்கப்பட வேண்டும், அதாவது:—

“55ஐ. திரையரங்குகளில் திரையிடப்படுகின்ற படங்களில் முன் அறிவிப்பின்றி மதுபானம் அல்லது மது அருந்துதல் அல்லது விளம்பரத்தின் காட்சிகளை திரையிடுதலுக்குரிய தண்டனை.—(1) திரைப்படங்களில் மதுபானம் பயன்படுத்துவதாகவோ அருந்துவதாகவோ, விளம்பரப் படுத்துவதாகவோ அடங்கியிருக்கும் எந்த ஒரு காட்சியும், அவ்வாறுள்ள காட்சியில், வேறுபட்ட நிறங்களில் தெளிவாக தெரிகின்ற முறையில் காட்சியினுடைய மொத்த அளவில் 1/10 அளவுள்ளதும் “Consumption of Alcohol is Injurious to Health/மதுபானம் உடல் நலத்திற்கு தீங்கு விளைவிக்கும்” என்ற முன் அறிவிப்பு இல்லாமல் படம் எடுக்கவும் திரையரங்குகளில் திரையிடப்படவும் கூடாது.

(2) ஏதேனும் திரையரங்கில் துணைப்பிரிவு (1)-ன் நிபந்தனைகளை மீறும் ஒரு காட்சி இருக்கும் ஏதேனும் திரைப்படம் வெளியிடவோ வெளியிடுவதற்கு காரணமாகவோ இருக்கின்ற எந்த ஒரு நபரும், குற்ற நிறுவனத்தின் மீது ஆறு மாதம் காலம் வரை ஆகலாம் எனும் சிறைதண்டனை மட்டுமோ அல்லது பத்தாயிரம் ரூபாய் ஆகலாம் எனும் பிழை தண்டனையோ அல்லது இவை இரண்டும் சேர்ந்தோ அளித்து தண்டிக்கப்படவேண்டும்.”

7. பிரிவு 67-ல் திருத்தம்.—முதன்மைச்சட்டத்தின் பிரிவு 67-ல்,—

(எ) துணைப்பிரிவு 2-ல் “25,000 ரூபாய் (ரூபாய் இருபத்தைந்தாயிரம் மட்டும்)” என்ற எண்களுக்கும் சொற்களுக்கும், அடைப்புக்குறிகளுக்கும் பதிலாக “50,000 ரூபாய் (ரூபாய் ஐம்பதாயிரம் மட்டும்)” என்ற எண்களும், சொற்களும் அடைப்புக்குறிகளும் சேர்க்கப்படவேண்டும்.

(பி) துணைப்பிரிவு (2)-க்கு பிறகு பின்வரும் துணைப்பிரிவு சேர்க்கப்படவேண்டும், அதாவது:—

“(3) இந்தச்சட்டத்தின்கீழ் ஒரு உரிமம் கைவசம் உள்ள, ஒரு உணவகம் (ரெஸ்டோரண்ட்) வைத்திருக்கும் ஒரு கூட்டு வியாபார ஸ்தாபனமோ, ஒரு வணிக நிலையமோ கமிஷனருடைய முன் அனுமதி பெறாமல் அவ்வாறான கூட்டு வியாபார ஸ்தாபனம் உருவாக்கியதற்குரிய ஏதேனும் பத்திரமோ கம்பெனியின் இயக்குநர் குழுவோ, எதன் அடிப்படையில் அவ்வாறான உரிமம் வழங்கப்பட்டுள்ளது, அது திருத்தியமைக்கவோ மாறுதல் ஏற்படுத்தவோ உருமாற்றம் செய்யவோ செய்யும்போது, துணைப்பிரிவு (2)-ன்படி சுமத்தப்பட்ட பிழை செலுத்துவதன் மீதும் அவ்வாறான உரிமைதாரரிடம் இருந்து வரும் ஒரு விண்ணப்பத்தின்மீதும் இந்த சட்டத்தின் பிற நிபந்தனைகளுக்கும் அதன்கீழ் ஏற்படுத்தப்பட்டுள்ள சட்டங்களுக்கு உட்பட்டும் சட்டங்களில் குறிப்பிடப்பட்டுள்ள அவ்வாறான கட்டணம் பெற்ற பிறகு அவ்வாறான உருவாக்கம் மாறுதல் ஏற்படுத்துதல் அல்லது திருத்தி அமைத்தலை கமிஷனுக்கு ஒழுங்குபடுத்தலாம்”.

8. பிரிவு 67எ-ல் திருத்தம்.—முதன்மைச்சட்டத்தின் பிரிவு 67எ-ல் துணைப்பிரிவு (1)-ன்கீழ் உள்ள அட்டவணையில் (1)வது கட்டத்தில், “18” என்ற எண் வருகின்ற இரண்டு இடத்திலும் அதற்குப்பதிலாக “21” என்ற எண் சேர்க்கப்பட வேண்டும்.

9. இரத்தாதலும் காப்பும்.—(1) 2013-ன் அப்காரி (திருத்த) அவசரச்சட்டம் (2013-ன் 19) இதனால் இரத்து செய்யப்படுகிறது.

(2) இவ்வாறு இரத்து செய்யப்பட்டபோதிலும், மேற்கூறிய அவசரச்சட்டத்தின் அடிப்படையில் திருத்தம் செய்யப்பட்ட முதன்மைச்சட்டத்தின்கீழ் செய்த ஏதேனும் செயலோ அல்லது எடுத்த ஏதேனும் நடவடிக்கையோ இந்த அவசரச்சட்டத்தின் அடிப்படையில் திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ அல்லது எடுத்ததாகவோ கருதப்படவேண்டும்.

நிகில் குமார்,  
ஆளுநர்.